

KUCALA IBHIZINISI: KOTAS ON WHEELS

Ithemilonoji ichazwe malula kugrafu




Lena yindzaba yaPalesa nebhizinisi yakhe yemaKota. Palesa udzinga kwenta imali. Imali yakhe layibekile itawuphela.

Esigodzini lahlala kuso, bantfu bebasaba kuphumela ngaphandle kuyotsenga kudla, ngesikhatsi sekuvalwa kwelive. Ngako-ke, waba nelisu!

Kungani angacali ibhizinisi yakhe yekudiliva emaKota. Ngaphambi kwekutsi acale, wacala ngekuhlela.

Igrafu Yemalingena Netindleko



Incomo

Imali lebhadalwa ebhizinisini nobe umuntfu ngetimphahla takhe nangetinsita.


Njengesibonelo, imali letfolwa nguPalesa ngemaKota ache nekudilivwa kwawo.

Tindleko

Imali lekumele isetjentiswe ibhizinisini nekudiliva umkhicito nobe lusito.

Njengesibonelo, imali Palesa layisebentisa kudatha, kusibulalamagciwane, kucasha likhisi nekutsenga titsako temaKota, konkhe loku tindleko.

Igrafu yetinhlobo Tetindleko



Tindleko letingagucuki

Nanobe nje Palesa enta emaKota lamanyenti, letindleko tihlala tinjalo. Leti tindleko letingete taguntjintjwa malula futsi tihlala tibhadalwa njalo, njengeliviki, ngenyanga, nobe ngeminyaka.


KuPalesa, tindleko takho letingagucuki sibulalamagciwane nedatha, lokubita R250. Akukhatsaleki kutsi wenta emakota lamangaki, letindleko tihlala tinjalo, njengobe tikhonjisiwe kugrafu.

Tindleko letigucukako

Tindleko letigucukako tintjintja ngalesikhatsi Palesa enta emaKota lamanyenti.

Kwenta emaKota langu-10 udzinga titsako letifika ku R250. Nangabe enta emaKota lamanyenti utawudzinga kutsenga titsako letinyenti. Nangabe enta emaKota lamanyenti utawudzinga kutsenga titsako letinyenti, lokusho kutsi tindleko takhe letigucukako tiyakhula.

Igrafu Yemalingena Neyetindleko kanye Nemalingena kukhishwe Tindleko



Kulahlekelwa

Nangabe tindleko tekwenta linani lelitsite letintfo tingetulu kwemalingena loyitfolako ngekutsengisa lelinani letintfo.

Kungalahlekelwa

Kulapho khona kungenanzuzo nobe kulahlekelwa lokwentekako. Kusebentisa ibhizinisi yaPalesa njengesibonelo – sigaba sekungalahlekelwa kulapho khona tindleko tebhizinisi kanye netindleko tetitsako tilingana nemalingena, layenta ngekutsengisa emaKota.

Inzuzo

Nangabe tindleko tekwenta linani lelitsite letintfo tingaphasi kwemalingena loyitfola ngekutsengisa linani letintfo.

Palesa wenta inzuzo nangabe enta imali lenyenti kunalena layisebentisako kubhizinisi yakhe.

